

## सामाजिक विज्ञान (कोड-087)

## कक्षा 10 – सत्र 2019-20

## प्रतिदर्श प्रश्न-पत्र 5

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

## खण्ड-क : अति लघु उत्तरीय प्रश्न

1. निम्नलिखित वक्तव्य को सही करें और पुनः लिखे- 1  
औद्योगीकरण के पहले चरण में लोहा और स्टील उद्योग सबसे बड़ा उद्योग था, परन्तु रेलवे के विस्तार के बाद कपास उद्योग आगे निकल गया।
2. “ऊर्जा के स्रोत के रूप में जल शक्ति अन्य ऊर्जा के जीवाश्म ईंधन स्रोतों से अधिक उपयोगी है।” कथन की पुष्टि में कोई एक तर्क दीजिए। 1
3. सूची I और सूची II का मेल कराएँ- 1

	सूची-I		सूची-II
1.	अधिकारों और अवसरों के मामले में स्त्री और पुरुष की बराबरी मानने वाला व्यक्ति	क	सांप्रदायिक
2.	धर्म को समुदाय का मुख्य आधार मानने वाला व्यक्ति	ख	नारीवादी
3.	जाति को समुदाय का मुख्य आधार मानने वाला व्यक्ति	ग	धर्मनिरपेक्ष
4.	व्यक्तियों के बीच धार्मिक आस्था के आधार पर भेदभाव न करने वाला व्यक्ति	घ	जातिवादी

4. आधुनिक यूरोप के प्रारम्भ में प्रिंट के आगमन का उत्सव मनाते हुए छपे इस चित्र में छापाखाना लेकर स्वर्ग से उतर रही देवी के आजू-बाजू हैं- 1



- (a) वीनस और मर्करी (b) मिनर्वा और एथेना  
(c) एथेना और मर्करी (d) मिनर्वा और मर्करी
5. निम्नलिखित में से कौन-सी चुनौती राजनीतिक दलों के समक्ष है? 1  
(a) पार्टी के भीतर आंतरिक लोकतंत्र का न होना।  
(b) वंशवाद की चुनौती।  
(c) पैसा और अपराधी तत्त्वों की बढ़ती घुसपैठ।  
(d) उपर्युक्त सभी
6. नीचे दिया गया कार्टून निम्न विकल्पों में से क्या दर्शाता है- 1



- (a) सत्ता की सारी ताकत एक नेता के हाथ में सिमट जाना  
(b) देश में इमरजेन्सी के हालात पैदा होना  
(c) देश के मीडिया पर सत्ता पक्ष का प्रभाव होना  
(d) सभी राजनीतिक दलों को साथ लेकर चलना
7. ब्रेटन वुड्स सम्मेलन ने अपने सदस्य राष्ट्रों के बाहरी अधिशेष और घाटे से निपटने के लिए ..... की स्थापना की। 1

### अथवा

- घातक बीमारियों के कारण हजारों लोगों ने अमेरिका के लिए ..... छोड़ दिया।
8. पूरी दुनिया में लोकतंत्र के विचार के प्रति जबरदस्त समर्थन का भाव है। इसके लिए निम्नलिखित में से कौन-सा कारण सबसे उपयुक्त है? 1  
(a) यह लोगों की अपनी सरकारें होती हैं।  
(b) यह आर्थिक समानता बनाए रखती है।  
(c) इसके कारण उच्च आर्थिक विकास दर होती है।  
(d) यह गरीबी से मुक्त करती हैं

9. निम्नलिखित को सही क्रम में व्यवस्थित कीजिए- 1
1. नेपोलियन का इटली पर हमला।
  2. इटली का एकीकरण।
  3. प्रथम विश्वयुद्ध का प्रारम्भ।
- (a) 1-2-3 (b) 2-1-3  
(c) 3-2-1 (d) 3-1-2

10. बेल्जियम में तीन समुदाय फ्रेंच, डच और ..... रह रहे हैं। 1

**अथवा**

बेल्जियम में डच और फ्रेंच बोलने वाले लोग और ..... दोनों समान आधार पर शक्ति साझा करते हैं।

11. निम्नलिखित तालिका को उत्पत्ति के आधार पर संसाधनों के सम्बन्ध में सही जानकारी के साथ पूरा कीजिए- 1

संसाधन के प्रकार	प्राप्ति/निर्माण	उदाहरण
जैव संसाधन	जीवमण्डल से	(B)- ?
अजैव संसाधन	(A)- ?	चट्टानें

12. बेल्जियम में डच-भाषी तथा फ्रेंच-भाषी लोगों में तनाव क्यों था ? 1

**अथवा**

बेल्जियम ने सत्ता में साझेदारी के सवाल को किस प्रकार से निपटाने की कोशिश की ?

13. अहमदाबाद में किए गए एक अध्ययन में पाया गया कि नगर के 15,00,000 श्रमिकों में से 11,00,000 श्रमिक असंगठित क्षेत्रक में काम करते थे। वर्ष 1997-98 में नगर की कुल आय ₹ 600 करोड़ थी। इसमें से ₹ 320 करोड़ संगठित क्षेत्रक से प्राप्त होते थे। 1
- ऊपर दी गई जानकारी का विश्लेषण करते हुए निम्न में से किसी एक विकल्प का चुनाव कीजिए-
- (a) असंगठित क्षेत्र में काम करने वाले श्रमिकों को संगठित क्षेत्र में काम करने वाले श्रमिकों की अपेक्षा कम वेतन मिलता है।
  - (b) असंगठित क्षेत्र में काम करने वाले श्रमिकों को संगठित क्षेत्र में काम करने वाले श्रमिकों की अपेक्षा अधिक वेतन मिलता है।
  - (c) असंगठित क्षेत्र एवं संगठित क्षेत्र, दोनों में श्रमिकों को बराबर वेतन दिया जाता है।
  - (d) उपर्युक्त में से कोई नहीं

14. भाषा की विविधता के विचार से किस देश का नाम सबसे ऊपर आता है ? 1

**अथवा**

संघीय प्रकार की सरकार में कौन अधिक शक्तिशाली होता है ?

15. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें- 1
- कथन (A) :** एक छोटे से कस्बे में डकैती की उच्च दर है, हालाँकि इस कस्बे के एक इलाके में कानून व्यवस्था अच्छी तरह से बनी हुई है।
- कारण (R) :** इलाके के लोग सुरक्षा गार्ड के होने के महत्त्व से अवगत हैं और वे सामूहिक रूप से इलाके में सुरक्षा गार्ड रखने के लिए भुगतान करते हैं।
- (a) A और R दोनों सत्य हैं और R, A की सही व्याख्या है।
  - (b) A और R दोनों सत्य हैं, लेकिन R, A की सही व्याख्या नहीं है।
  - (c) A सही है, लेकिन R गलत है।
  - (d) A और R दोनों गलत हैं।

16. परिवहन का सबसे सस्ता साधन ..... है। 1

**अथवा**

..... जिला मुख्यालय को जिले के विभिन्न प्रशासनिक केन्द्रों से जोड़ता है।

17. निम्नलिखित में से कौन-सी रोपण फसल नहीं है? 1  
 (a) चाय (b) गेहूँ  
 (c) कॉफी (d) रबड़
18. वैश्वीकरण का लाभ अधिक लोगों को हो, इसके लिए सरकार क्या कदम उठा सकती है? 1
19. भारत में विनिमय माध्यम के रूप में कौन-सी करेंसी का प्रयोग किया जाता है? 1
20. भारत के अधिकतर पटसन उद्योग किस राज्य में स्थित हैं? 1  
 (a) पश्चिम बंगाल (b) बिहार  
 (c) ओडिशा (d) महाराष्ट्र

### खण्ड-ख : लघु उत्तरीय प्रश्न

21. भारत पर औद्योगिक क्रांति के प्रभावों का वर्णन कीजिए। 3  
**अथवा**

उन्नीसवीं सदी में भारतीय व्यापार पर उपनिवेशवाद और वैश्वीकरण का क्या प्रभाव पड़ा?

22. औद्योगिक क्रांति से क्या अभिप्राय है? इस क्रांति के दो आर्थिक और दो अनुकूल प्रभाव लिखिए। 3  
**अथवा**

**इंग्लैंड में आधुनिक औद्योगीकरण, परम्परागत उद्योगों को पूर्णतः हाशिए पर नहीं ढकेल सका।** उपयुक्त तर्कों द्वारा इस कथन की पुष्टि कीजिए।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3  
**स्रोत क**

देसी अखबारों और राजनीतिक सभाओं की वही भूमिका होती है जो इंग्लैंड के हाउस ऑफ कॉमन्स में विपक्ष की होती है। यानि कि सरकारी नीतियों की आलोचनात्मक समीक्षा कर, लोगों के हित साधने में अक्षम हिस्सों को निकालें और सुधार करें तथा उनको तेजी से लागू करने का काम करें।

“इन सभाओं को चाहिए कि वे देश के खास मुद्दों पर नाना तरह की सूचनाएँ जमा करें और क्या संभव और वांछित सुधार हैं वह बताएँ, इन कार्यों का काफी असर होगा।”

#### स्रोत ख

“वाणी की स्वतंत्रता ..... प्रेस की आजादी ..... सामूहिकता की आजादी। भारत सरकार अब जनमत को व्यक्त करने और बचाने के इन तीन ताकतवर औजारों को दबाने की कोशिश कर रही है। स्वराज, खिलाफत की लड़ाई सबसे पहले तो इन संकटग्रस्त आजादियों की लड़ाई है।”

#### स्रोत ग

“अगर किसी ने मुझे पढ़ते देखा होगा तो उसने मुझे उस प्यासे की तरह पाया होगा जो शुद्ध ताजा पानी मिलने पर गटागट पीने लगता है..... बड़े एहतियात से लालटेन जलाने के बाद मैं खुद को किताबों में डुबो देता था। और वाक् और अर्थ के प्रवाह में मैं पन्ना-दर-पन्ना बहता चला जाता था, अनायास और अनजान। खामोशी के साए में घड़ियाल हर घंटे बजता चला जाता था, पर मुझे सुनाई नहीं पड़ता था। तेल खत्म होने से मेरी लालटेन की लौ पीली पड़ने लगती थी, पर मैं था कि पढ़ता जाता। मैं बत्ती उठाने की जहमत भी नहीं लेता था, कि मेरे आनंद में व्यवधान न पड़े और वे नए विचार किस वेग से मेरे सिर में घुसते थे। मेरी बुद्धि कैसे उन्हें आत्मसात करती थी।”

#### स्रोत क

- 23.1 उस अखबार का नाम बताएँ जहाँ से यह कथन लिया गया है? 1

#### स्रोत ख

- 23.2 किसने, कब यह बयान दिया? 1

#### स्रोत ग

- 23.3 इस अनुच्छेद के लेखक का नाम बताओ। 1

24. उद्योग किस प्रकार कृषि क्षेत्रक को प्रोत्साहित करते हैं? उदाहरणों सहित स्पष्ट कीजिए। 3

**अथवा**

कृषि औद्योगिक क्षेत्र को प्रोत्साहित करती है। कथन के पक्ष में तर्क दीजिए।

25. धात्विक खनिज और अधात्विक खनिजों में उदाहरण सहित अंतर स्पष्ट कीजिए। 3
26. राजनीतिक-दलों के समक्ष वंशवाद सबसे गंभीर चुनौतियों में से एक है। इस कथन का विश्लेषण कीजिए। 3
27. विशेष आर्थिक क्षेत्र क्या हैं? उनकी स्थापना क्यों की गई? 3

**अथवा**

बहुराष्ट्रीय कंपनियाँ अपने उत्पादनों का दुनिया भर में किस प्रकार नियंत्रण और प्रसार कर रहीं हैं? स्पष्ट कीजिए।

28. आर्थिक विकास का अर्थ बतायें। एक देश में आर्थिक विकास को मापने के दो संकेतक कौन से हैं? 3

**खण्ड-ग : दीर्घ उत्तरीय प्रश्न**

29. भारत में राष्ट्रवाद की भावना को सुदृढ़ बनाने में विभिन्न सांस्कृतिक प्रक्रियाओं ने किस प्रकार महत्वपूर्ण भूमिका निभाई? 5

**अथवा**

मुस्लिम लीग की स्थापना कब हुई थी? 1906 से 1914 तक मुस्लिम लीग की नीतियों का संक्षेप में वर्णन कीजिए। पाकिस्तान को एक पृथक् राज्य गठित कराया जाना मुस्लिम लीग का मुख्य उद्देश्य कब बन गया?

30. निम्नलिखित उद्धरण को पढ़ें और नीचे दिए गए प्रश्नों के उत्तर दें-  $1 + 2 + 2 = 5$
- समस्या तब शुरू होती है जब धर्म को राष्ट्र का आधार मान लिया जाता है। पिछले अध्याय का उत्तरी आयरलैंड का उदाहरण राष्ट्रवाद की ऐसी ही अवधारणा से जुड़े खतरों को दिखाता है। समस्या तब और विकराल हो जाती है जब राजनीति में धर्म की अभिव्यक्ति एक समुदाय की विशिष्टता के दावे और पक्षपोषण का रूप लेने लगती है तथा इसके अनुयायी दूसरे धर्मावलंबियों के खिलाफ मोर्चा खोलने लगते हैं। ऐसा तब होता है जब एक धर्म के विचारों को दूसरे से श्रेष्ठ माना जाने लगता है और कोई एक धार्मिक समूह अपनी माँगों को दूसरे समूह के विरोध में खड़ा करने लगता है। इस प्रक्रिया में जब राज्य अपनी सत्ता का इस्तेमाल किसी एक धर्म के पक्ष में करने लगता है तो स्थिति और विकट होने लगती है। राजनीति से धर्म को इस तरह जोड़ना ही सांप्रदायिकता है।

सांप्रदायिक राजनीति इस सोच पर आधारित होती है कि धर्म ही सामाजिक समुदाय का निर्माण करता है। इस मान्यता के अनुकूल सोचना सांप्रदायिकता है। इस सोच के अनुसार एक खास धर्म में आस्था रखने वाले लोग एक ही समुदाय के होते हैं। उनके मौलिक हित एक जैसे होते हैं तथा समुदाय के लोगों के आपसी मतभेद सामुदायिक जीवन में कोई अहमियत नहीं रखते। इस सोच में यह बात भी शामिल है कि किसी अलग धर्म को मानने वाले लोग दूसरे सामाजिक समुदाय का हिस्सा नहीं हो सकते; अगर विभिन्न धर्मों के लोगों की सोच में कोई समानता दिखती है तो यह ऊपरी और बेमानी होती है। अलग-अलग धर्मों के लोगों के हित तो अलग-अलग होंगे ही और उनमें टकराव भी होगा। सांप्रदायिक सोच जब ज्यादा आगे बढ़ती है तो उसमें यह विचार जुड़ने लगता है कि दूसरे धर्मों के अनुयायी एक ही राष्ट्र में समान नागरिक के तौर पर नहीं रह सकते। इस मानसिकता के अनुसार या तो एक समुदाय के लोगों को दूसरे समुदाय के वर्चस्व में रहना होगा या फिर उनके लिए अलग राष्ट्र बनाना होगा।

यह मान्यता बुनियादी रूप से गलत है। एक धर्म के लोगों के हित और उनकी आकांक्षाएँ हर मामले में एक जैसी हों- यह संभव नहीं है। हर व्यक्ति कई तरह की भूमिका निभाता है। उसकी हैसियत और पहचान अलग-अलग होती है। हर समुदाय में तरह-तरह के विचार के लोग होते हैं। इन सभी को अपनी बात कहने का अधिकार है इसलिए एक धर्म से जुड़े सभी लोगों को किसी गैर-धार्मिक संदर्भ में एक करके देखना उस समुदाय की विभिन्न आवाजों को दबाना है।

30.1 सांप्रदायिकता अपने चरम रूप में क्या करती है?

30.2 “समस्या तब शुरू होती है जब धर्म को राष्ट्र का आधार मान लिया जाता है।” उदाहरण सहित व्याख्या कीजिए।

30.3 सांप्रदायिकता की समस्या से निपटने के लिए सुझाव दीजिए।

31. हरित क्रांति की मुख्य विशेषताएँ क्या हैं? खाद्यान्न के उत्पादन के लगातार छः वर्षों तक गिरने के कारण भी बतायें। 5
32. किसी देश में सामाजिक विभिन्नताओं पर जोर देने की बात को हमेशा खतरा मानकर नहीं चलना चाहिए। इस उक्ति की व्याख्या कीजिए। 5
33. असंगठित क्षेत्र में श्रमिकों का शोषण किया जाता है। क्या आप इस विचार से सहमत हैं? अपने उत्तर के समर्थन में कारण दीजिए। 5

**अथवा**

अर्थव्यवस्था में गतिविधियाँ रोजगार की परिस्थितियों के आधार पर कैसे वर्गीकृत की जाती हैं?

34. औपचारिक क्षेत्रक के ऋणों को किस प्रकार गरीब किसानों और मजदूरों के लिए लाभकारी बनाया जा सकता है? कोई पाँच उपाय सुझाइये। 5

**मानचित्र कौशल आधारित प्रश्न**

35. (a) भारत के दिए गए रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2
- (A) वह स्थान, जहाँ 1927 में भारतीय राष्ट्रीय कांग्रेस अधिवेशन हुआ।  
 (B) वह स्थान, जहाँ 22 पुलिसवालों को हिंसक भीड़ द्वारा जला दिया था और इस कारण गाँधीजी ने असहयोग आंदोलन को वापिस ले लिया था।
- (b) भारत के उसी रूप रेखा मानचित्र में निम्नलिखित में से किन्हीं चार को पहचानें और उनके नाम लिखें— 4
- (i) बेल्लारी - लौह अयस्क खान  
 (ii) दुर्ग - लौह अयस्क खान  
 (iii) बोकारो - कोयला खान  
 (iv) तलचर - कोयला खान  
 (v) डिगबोई - तेल क्षेत्र  
 (vi) मुम्बई हाई - तेल क्षेत्र



WWW.CBSE.ONLINE

Download Solved version of this paper from  
[www.cbse.online](http://www.cbse.online)

This sample paper has been released by website [www.cbse.online](http://www.cbse.online) for the benefits of the students. This paper has been prepared by subject expert with the consultation of many other expert and paper is fully based on the exam pattern for 2019-2020. Please note that website [www.cbse.online](http://www.cbse.online) is not affiliated to Central board of Secondary Education, Delhi in any manner. The aim of website is to provide free study material to the students.